

दैनिक

रोकथोक लेखनी

(R)

खबरें बे-रोकथोक

Read E Newspaper at Paper Boy App, Magzter App, Jio News App, Paytm App, Dailyhunt App

जनसभा में बोले गृहमंत्री अमित शाह,
 गोवा भारत माता
 के माथे की बिंदिया...



मुंबई : केंद्रीय गृहमंत्री अमित शाह रविवार को गोवा के दौर पर रहे। गृहमंत्री ने यहां एक जनसभा को संबोधित किया। शाह ने अपने संबोधन में कहा- मनोहर परिकर न केवल गोवा बल्कि पूरे भारत का गौरव बनकर उभरे। सादगी क्या होती है, सरलता क्या होती है, प्रमाणिकता क्या होती है, इसका परिचय करने वाले मनोहर परिकर जी आज हमारे बीच नहीं हैं लेकिन गोवा की जनता उन्हें कभी भुला नहीं सकती है। कांग्रेस पर हमला बोलते हुए शाह ने कहा- कांग्रेस को भले ही गोवा छोटा राज्य लगे, लेकिन

हमारे लिए गोवा भारत माता के माथे की बिंदिया है। आने वाले दिनों में हम यहां सारे वादे पूरे कर आपके सामने आएंगे। शाह ने कांग्रेस पर हमला तेज करते हुए कहा- “राहुल बाबा ने अपनी एक यात्रा समाप्त की है। पूरे भारत में कांग्रेसी बड़े खुश दिखाई पड़ते थे। उसके बाद नॉर्थ ईस्ट के तीन राज्यों के चुनाव आए। राहुल बाबा ने वहां जोर शोर से प्रचार किया और तीनों राज्यों में कांग्रेस का सूपड़ा साफ हो गया।” अमित शाह ने कहा- “मैं आज सिर्फ और सिर्फ साउथ गोवा की सीट के लिए आया हूं। मेरे भाजपा के कार्यकर्ताओं ने कहा है कि साउथ गोवा की सीट पर हम पीएम मोदी को कमल खिला कर देंगे। मैं आज यहां से मल्लिकार्जुन खड़गे को कहना चाहता हूं, राहुल बाबा सुन लो कर्नाटक में भी पूर्ण बहुमत की भाजपा की सरकार बनने जा रही है।”

पुलिस ने किया देह व्यापार रैकेट का पदाफर्श...

महिला कास्टिंग डायरेक्टर गिरफ्तार

मुंबई : देह व्यापार चलाने और ग्राहकों को मॉडलों की सप्लाई करने के मामले में दिंडोशी पुलिस ने 27 वर्षीय महिला कास्टिंग डायरेक्टर को गिरफ्तार किया है। सोशल सर्विस ब्रांच ने इस



मामले की पूरी जांच की और सबूत के तौर पर घटना का वीडियो भी रिकॉर्ड किया। बता दें कि सोशल सर्विस ब्रांच ने इस अभियान में दो मॉडल्स को बचाया

क्राइम ब्रांच को ट्रांसफर किया गया केस

दिंडोशी पुलिस के एक अधिकारी ने कहा कि हमने फिल्म इंडस्ट्री में देह व्यापार का रैकेट चलाने और पैसे कमाने के लिए ग्राहकों को मॉडल की सप्लाई करने के कथित आरोपी को गिरफ्तार किया है। हमने आरती के खिलाफ भारतीय दंड संहिता की धारा 370 के तहत मामला दर्ज कर दिया है। आगे की जांच के लिए मामला यूनिट 11 क्राइम ब्रांच को ट्रांसफर कर दिया गया है।

और उन्हें पुनर्वास केंद्र भेज दिया है।
फिल्मों की कास्टिंग डायरेक्टर हैं आरती मित्तल

आरोपी की पहचान आरती हरिश्चंद्र मित्तल के रूप में हुई है। यह फिल्मों की कास्टिंग डायरेक्टर हैं और ओशिवारा के आराधना अपार्टमेंट में रहती हैं। पुलिस ने बताया कि आरती अगल-अलग प्रोजेक्ट्स के लिए मॉडल्स से मिलती थी और उन्हें अच्छे पैसे की पेशकश कर अपने झांसे में फंसा लेती थी। बता दें कि मित्तल एक अभिनेत्री और कास्टिंग डायरेक्टर के

रूप में भी काम कर चुकी थी। पुलिस अधिकारियों के मुताबिक, पुलिस इंस्पेक्टर मनोज सुतार को गुप्त सूचना मिली थी कि मित्तल देह व्यापार का धंधा चला रही है। इस गुप्त सूचना के आधार पर पीआई सुतार ने एक टीम बनाई और खुद ग्राहक बनकर कास्टिंग डायरेक्टर आरती मित्तल से बात की।

रंगे हाथ पकड़ा आरती को...

पुलिस अधिकारी ने कहा कि आरती मित्तल ने पीआई सुतार को फोन में दोनों मॉडल्स की तस्वीरें भेजी और कहा कि दोनों मॉडल्स या तो जुहू या गोरेगांव स्थित होटलों में आएंगे। सुतार ने गोरेगांव के एक होटल में दो कमरे बुक कराए और दो नकली ग्राहकों को होटल भेजा। मित्तल अपने दो मॉडल्स के साथ होटल पहुंची और उन्हें कंडोम पकड़ाया। आरती की सारी हरकतें स्पाई कैमरे में रिकॉर्ड हो रही थी। इसी बीच सोशल सर्विस ब्रांच ने होटल में छापा मारा और आरती को रंगे-हाथ पकड़ लिया। दिंडोशी पुलिस को इसकी सूचना दी गई और प्राथमिकी दर्ज कर आरोपी मित्तल को गिरफ्तार किया गया। पूछताछ के दौरान मॉडल्स ने पुलिस को बताया कि मित्तल ने हर एक को 15 हजार रुपये देने का वादा किया था।

कार की बोनट पर फंसे यातायात पुलिस कर्मियों को 20 किलोमीटर तक घसीटा...

ठाणे : महाराष्ट्र के नवी मुंबई शहर में यातायात पुलिस कर्मियों ने एक कार को रोकने की कोशिश की, लेकिन चालक ने उसे कथित तौर पर टक्कर मार दी, जिससे कर्मियों को बोनट पर फंस गया और करीब 20 किलोमीटर तक घसीटा चला गया। अधिकारियों ने रविवार को यह जानकारी दी। उन्होंने बताया कि चालक ने कथित रूप से मादक पदार्थ का सेवन किया था। अधिकारियों के मुताबिक, यह घटना शनिवार दोपहर डेढ़ बजे वाशी इलाके में हुई, जब 37 वर्षीय पुलिस नाइक सिद्धेश्वर माली केंद्रीय गृह मंत्री अमित शाह की यात्रा के मद्देनजर सुरक्षा बंदोबस्त ड्यूटी पर थे। पुलिस ने बताया कि चालक की पहचान 22 वर्षीय आदित्य बेम्बडे के तौर पर हुई है और उसे गिरफ्तार कर लिया गया है। उन्होंने बताया



कि बेम्बडे के खिलाफ भारतीय दंड संहिता (आईपीसी) के तहत हत्या की कोशिश समेत अन्य संबंधित धाराओं और स्वापक औषधि एवं मनःप्रभावी पदार्थ (एनडीपीएस) अधिनियम के तहत मामला दर्ज किया गया है। वाशी थाने के एक अधिकारी के अनुसार, माली कोपरखैरणे-वाशी मार्ग पर ड्यूटी पर थे, जब उन्होंने और एक अन्य यातायात पुलिस कर्मियों ने इस शक में कार को रोकने की कोशिश की कि उसके चालक ने मादक पदार्थ का सेवन किया हुआ है। प्राथमिकी में कहा गया है कि दो

यातायात पुलिस कर्मियों ने कार के चालक की जांच करने की कोशिश की, लेकिन उसने माली पर कथित रूप से कार चढ़ाने का प्रयास किया, जिससे वह गाड़ी के बोनट पर फंस गए। प्राथमिकी के मुताबिक, माली बोनट पर खतरनाक तरीके से फंस गए और उन्होंने अपने हाथों से गाड़ी को पकड़ लिया। इसमें कहा गया है कि आरोपी गाड़ी को रोकने के बजाय उसे मौके से 20 किलोमीटर दूर गव्हन फाटा तक ले गया। अधिकारी ने बताया कि उसने तेजी से कार चलाई और बाद में यातायात कर्मियों वाहन से गिर गया। पुलिस के अनुसार, बाद में कुछ अन्य पुलिस कर्मियों ने कार चालक का पीछा किया और उसे पकड़ लिया। पुलिस के मुताबिक, चालक की मेडिकल जांच में पुष्टि हुई है कि उसने मादक पदार्थ का सेवन कर रखा था।

बीजेपी-एनसीपी गठबंधन! संजय राउत बोले- महाराष्ट्र में बीजेपी सीजन 2 पर कर रही काम

महाराष्ट्र : राष्ट्रवादी कांग्रेस पार्टी में दरार की अटकलों के बीच शिवसेना (यूबीटी) के संजय राउत ने रविवार (16 अप्रैल, 2023) को दावा किया कि उनकी पार्टी के प्रमुख उद्धव ठाकरे को शरद पवार ने आश्वासन दिया है कि एनसीपी भाजपा के साथ गठबंधन नहीं करेगी। भले ही कुछ नेता उनकी पार्टी छोड़ दें। शिवसेना के मुखपत्र सामना में प्रकाशित अपने साप्ताहिक कॉलम रोक ठोक में राउत ने लिखा, “मंगलवार को उद्धव ठाकरे और शरद पवार की मुलाकात हुई। उन्होंने (पवार) कहा कि कोई भी पार्टी नहीं छोड़ना चाहता लेकिन उनके परिवारों को निशाना बनाया जा रहा है। अगले कोई भी व्यक्तिगत निर्णय लेना चाहते हैं, तो यह उनकी सोच है लेकिन एक पार्टी के रूप में, हम भाजपा के साथ जाने का निर्णय नहीं लेंगे। यही बात शरद पवार



ने उद्धव ठाकरे से कही। संजय राउत ने कहा, “महाराष्ट्र में लोग एकनाथ शिंदे और भाजपा की सत्ता से तंग आ चुके हैं। उन्होंने कहा कि शरद पवार और उद्धव ठाकरे दोनों का मानना है कि जो लोग भाजपा के साथ जाएंगे, वे राजनीतिक आत्महत्या कर रहे होंगे।” शरद पवार द्वारा उठाए गए एक मुद्दे का जिक्र करते हुए राउत ने कहा कि एनसीपी प्रमुख ने कहा, “जो लोग भाजपा के डर से पार्टी छोड़ रहे हैं, मैं उनसे कहना चाहता हूं कि जब वे भाजपा में शामिल होंगे, तो आपकी फाइलें अलमारी में चली जाएंगी लेकिन ये ईडी-सीबीआई की फाइलें कभी बंद नहीं हो सकतीं”।

संजय राउत ने शरद पवार द्वारा उठाए गए मुद्दों का किया जिक्र
 शरद पवार द्वारा उठाए गए एक मुद्दे का जिक्र करते हुए राउत ने कहा कि एनसीपी प्रमुख ने कहा, “जो लोग भाजपा के डर से पार्टी छोड़ रहे हैं,



महाराष्ट्र में नहीं रुक रहीं सड़क दुर्घटनाएं, 3 साल में मरने वालों की संख्या चौंकाने वाली, जारी हुआ आंकड़ा

महाराष्ट्र : महाराष्ट्र में पिछले साल 2022 में सड़क हादसों में कुल 14,883 लोगों की मौत हुई थी. जबकि तीन साल पहले 2019 में यह आंकड़ा 12,788 था. आधिकारिक आंकड़ों में यह जानकारी सामने आई है. आधिकारिक आंकड़ों के मुताबिक राज्य में तीन साल

के दौरान सड़क हादसों में मरने वाले लोगों की संख्या में 2,095 का इजाफा हुआ है जबकि ऐसी घटनाओं की संख्या में तीन साल पहले की तुलना में 2022 में 144 की वृद्धि हुई है.

आंकड़ों के अनुसार 2019 में 32,925 की तुलना में पिछले साल राज्य में 33,069 सड़क दुर्घटनाएं



हुई. जबकि 2019 की तुलना में 2022 में सड़क दुर्घटनाओं की संख्या में 0.44 प्रतिशत की वृद्धि हुई थी, मृत्यु दर में 16.38 प्रतिशत की वृद्धि हुई, हालांकि इस अवधि के दौरान दुर्घटनाओं में घायल होने

वाले लोगों की संख्या 28,628 से घटकर 27,218 थी. सड़क हादसों का मुद्दा तब सुर्खियों में तब आया. जब राज्य के रायगढ़ जिले में पुराने मुंबई-पुणे राजमार्ग पर शनिवार (15 अप्रैल) को एक बस के खाई

में गिर गई. बस के खाई में गिरने से पांच नाबालिगों सहित 13 लोगों की मौत हो गई और 29 घायल हो गए.

पुणे से मुंबई जा रही थी बस

बस में कुल 42 लोग सवार थे और यह पुणे से मुंबई जा रही थी जब यह बोर घाट पर्वत के पास 300 फीट गहरी खाई में गिर गई. यह हादसा मुंबई से 70 किलोमीटर दूर खोपोली के पास हुआ. बोर घाट पर्वत को खंडाला घाट के नाम से भी जाना जाता है. कोविड-19 महामारी के मद्देनजर लागू किए गए लॉकडाउन के कारण महाराष्ट्र में 2020 में सड़क दुर्घटनाओं और उसके कारण होने वाली मौतों में कमी देखी गई थी.

आधिकारिक आंकड़े बताती है ये बातें

आधिकारिक आंकड़ों के अनुसार महाराष्ट्र के 34 जिलों और 11 बड़े शहरों में, अधिकांश जिलों और शहरों में सड़क दुर्घटनाओं, मौतों और घायलों की संख्या में वृद्धि हुई है. इन जिलों और शहरों में केवल कुछ ही ऐसे हैं, जहां दुर्घटनाओं की संख्या में कमी आई है. वर्ष 2022 में सड़क दुर्घटनाओं में सबसे अधिक वृद्धि यवतमाल (454) में हुई, इसके बाद अहमदनगर (256), पिंपरी-चिंचवड़ शहर (249), पुणे ग्रामीण (213) और पालघर जिले (132) का स्थान रहा. मृत्यु दर में सबसे अधिक वृद्धि अहमदनगर (135), उसके बाद बुलढाणा (96), चंद्रपुर (75), यवतमाल (72) और सोलापुर जिले (69) में हुई.

महाराष्ट्र में चार करोड़ से अधिक वाहन हैं

लेकिन 2021 में यह संख्या बढ़ गई और 2022 में यह सिलसिला जारी रहा. महाराष्ट्र में चार करोड़ से अधिक वाहन हैं और लगभग 18,000 किलोमीटर लंबे राष्ट्रीय राजमार्गों सहित राज्य के 3.25 लाख किलोमीटर के सड़क नेटवर्क पर वाहनों का घनत्व हर साल बढ़ रहा है. आठ मार्च को प्रकाशित महाराष्ट्र की नवीनतम आर्थिक सर्वेक्षण रिपोर्ट के अनुसार, एक जनवरी, 2023 तक राज्य में वाहनों की संख्या 4.33 करोड़ थी.

बीजेपी अपने दम पर महाराष्ट्र में नहीं बना सकती सरकार... शिंदे गुट के सांसद कीर्तिकर का बयान



मुंबई: शिवसेना सांसद गजानन कीर्तिकर ने रविवार को कहा कि भारतीय जनता पार्टी महाराष्ट्र में अपने बल पर शासन नहीं कर सकती और उसे मुख्यमंत्री एकनाथ शिंदे के नेतृत्व वाली शिवसेना के साथ गठबंधन करना होगा। उन्होंने कहा कि पिछले साल पार्टी में विभाजन के कारण शिवसेना के वोट विभाजित हो गए थे, लेकिन मतदाताओं के भरोसे को फिर से जीता जा सकता है। कीर्तिकर ने यहां संवाददाताओं से कहा, "भाजपा अपने बल पर महाराष्ट्र में शासन नहीं कर पाई और न कर पाएगी। इसे शिवसेना के साथ गठबंधन करना होगा क्योंकि सत्तारूढ़ गठबंधन (शिंदे के नेतृत्व वाली शिवसेना और भाजपा) के पास प्रतिबद्ध वोट बैंक है।" मुंबई से सांसद कीर्तिकर ने यह भी दावा किया कि महाराष्ट्र में कोई भी एक दल अपने बल पर शासन नहीं कर सकता, चाहे वह भाजपा हो, शिवसेना या राष्ट्रवादी कांग्रेस पार्टी (राकांपा) हो। उन्होंने दावा किया, "राकांपा प्रमुख शरद पवार ने अपने बल पर सत्ता पर काबिज होने की कोशिश की थी, लेकिन वह कामयाब नहीं हो पाए।"

नासिक से अतीक अहमद का गुर्गा गुड्डु मुस्लिम गिरफ्तार?



मुंबई: बीती रात माफिया अतीक अहमद और उसके भाई अशरफ की तीन लोगों ने गोली मारकर हत्या कर दी। अब कहा जा रहा है की अतीक के गुर्गे गुड्डु मुस्लिम की तलाश में उत्तर प्रदेश की एसटीएफ महाराष्ट्र में नासिक जिले में दाखिल हुई है। यूपी पुलिस को गुड्डु मुस्लिम के महाराष्ट्र के नासिक जिले में छिपे होने की जानकारी मिली थी। जिसके बाद यूपी पुलिस ने नासिक का रुख किया था। यह खबर सामने आ रही थी गुड्डु मुस्लिम को नासिक क्राइम ब्रांच और यूपी एसटीएफ ने एक जॉइंट ऑपरेशन में गिरफ्तार कर लिया था। हत्या होने के पहले अशरफ ने गुड्डु मुस्लिम का नाम लिया था। फिलहाल यह बात भी अब राज है कि अशरफ, गुड्डु मुस्लिम के बारे में क्या कहना चाहता था। कहा जा रहा है कि नासिक के एक निजी होटल से एक संदिग्ध को हिरासत में लिया गया है। जो गुड्डु मुस्लिम है। गुड्डु सैयद नाम के व्यक्ति से इस संदिग्ध की फोन पर बातचीत हुई थी।

हालांकि, इस मुद्दे नासिक पुलिस ने स्पष्टीकरण देते हुए कहा है कि जो न्यूज वायरल हो रही है वह पूरी तरह से निराधार है। दरअसल दिल्ली पुलिस की एक टीम हथियार से जुड़े एक मामले में वेलकम होटल में काम करने वाले एक वेटर से पूछताछ करने आई थी। देर रात उसे पूछताछ कर उन्होंने वेटर को छोड़ दिया। एक गैंगस्टर के मोबाइल पर इस वेटर का कॉल आया था। वेटर ने बताया कि उसने मिस्ड कॉल वाले नंबर पर दोबारा कॉल किया तो सामने वाले ने गलती से नंबर डायल करने की बात बताई। बस इतनी ही बातचीत एक कॉल पर हुई थी। इस पूछताछ के बाद वेटर को जाने दिया गया। खास बात यह है कि शख्स गुड्डु मुस्लिम नहीं है। इसके अलावा यूपी एसटीएफ की किसी टीम ने अब तक हमसे कोई संपर्क नहीं किया है।

कौन हैं गुड्डु मुस्लिम

उमेश पाल शूट आउट के बाद से ही सोशल मीडिया पर गुड्डु मुस्लिम का

नाम छाया हुआ है। सोशल मीडिया में वायरल सीसीटीवी फुटेज में बाइक के पीछे बैठकर आया सफेद कमीज पहने भारी कद काठी के बमबाज को लोग बार बार देख रहे हैं। उसके बमबाजी के तरीके पर लोग हैरान हैं। सबकी नजर उसी बमबाज गुड्डु मुस्लिम पर जा रही है। वह बड़े आराम से झोले से बम निकाल पर ऐसे इधर-उधर उछाल रहा जैसे रबर की गेंद फेंक रहा हो। लेकिन उसकी आक्रामकता भी लोगों ने देखा। जब उमेश पाल को गोली लगी तो वह गिर गए। कुछ देर में वह उठकर घर की गली की तरफ भागे तो गुड्डु मुस्लिम ने कूद कर उनकी तरफ बम फेंका। और घर के अंदर तक घुस कर बमबाजी। गली दीवार और घायलों पर बम फेंके। जानकारों का कहना है गुड्डु मुस्लिम अतीक अहमद का एक रिमोट ट्रिगर है जो अचूक है। वैसे गुड्डु मुस्लिम को जरायम की दुनिया में हथकूट बमबाज के रूप में जानते हैं। बाइक पर चलते-चलते बम बांधना, टारगेट पर फेंकना इसके बायें हाथ का काम है। करीब दो दशक से गुड्डु मुस्लिम अतीक अहमद के साथ है। कदकाठी के साथ ही अतीक गैंग में उसका कद भी बढ़ता गया। गुड्डु मुस्लिम ने जुर्म की दुनिया में दो दशक पहले काफी कदम रखा था। यह कुख्यात हिस्ट्रीशीटर श्रीप्रकाश शुक्ला का शागिर्द रहा है। कई बड़े बाहुबलियों के लिए काम किया है। लखनऊ में रेलवे, मोबाइल टॉवर के टैंडर उठवाने अपने आका की मदद करता था।

नवी मुंबई में महाराष्ट्र भूषण पुरस्कार समारोह के दौरान ऊष्माघात से सात लोगों की मौत, 24 का इलाज जारी



मुंबई: महाराष्ट्र से बड़ी खबर सामने आ रही है। नवी मुंबई के खारघर में रविवार को महाराष्ट्र भूषण पुरस्कार समारोह के दौरान हीटस्ट्रोक से पीड़ित कम से कम सात लोगों की मौत हो गई, जबकि 24 का इलाज चल रहा है। यह जानकारी महाराष्ट्र के मुख्यमंत्री एकनाथ शिंदे ने दी। उन्होंने ने मृतक के परिवारों को 5-5 लाख रुपये देने की घोषणा की है। एकनाथ शिंदे ने कहा, नवी मुंबई के खारघर में महाराष्ट्र भूषण पुरस्कार समारोह के दौरान हीटस्ट्रोक से पीड़ित कम से कम सात लोगों की मौत हो गई, जबकि 24 का इलाज चल रहा है। मृतक के परिवारों को 5 लाख रुपये दिए जाएंगे जबकि हम भर्ती लोगों का उचित इलाज सुनिश्चित कर रहे हैं। शिंदे ने कहा, करीब 50 लोगों को नवी मुंबई स्थित एक अस्पताल में भर्ती कराया गया था, जिनमें से 24 अभी भी भर्ती हैं, जबकि बाकी को प्राथमिक उपचार के बाद वहां से छुट्टी दे दी गई। गौरतलब है कि नवी मुंबई में सामाजिक कार्यकर्ता दत्तात्रेय नारायण उर्फ अप्पासाहेब धर्माधिकारी को महाराष्ट्र भूषण पुरस्कार से सम्मानित करने कार्यक्रम आयोजित किया गया

था। जहां हजारों की संख्या में लोग साबित हुए। इस दौरान 120 से अधिक लोगों को तेज धूप के कारण निर्जलीकरण जैसी भीषण गर्मी से जुड़ी स्वास्थ्य समस्याएं हो गईं। इसमें से 24 लोगों को अस्पताल में भर्ती किया गया है।

खारघर में 306 एकड़ के विशाल मैदान में धर्माधिकारी के लाखों समर्थक इस भव्य कार्यक्रम में पहुंचे थे। केन्द्रीय गृहमंत्री अमित शाह ने धर्माधिकारी को महाराष्ट्र भूषण पुरस्कार प्रदान किया। इस कार्यक्रम लिए लोग सुबह से ही आने लगे थे और यह कार्यक्रम करीब साढ़े 11 बजे शुरू हुआ एवं एक बजे तक चला। इनमें से कई लोग तो शनिवार को ही आ गए थे। यह मैदान लोगों से खचाखच भरा था तथा श्री सदस्य (धर्माधिकारी के संगठन) के अनुयायियों की सुविधा के लिए ऑडियो/वीडियो सुविधाओं का भी प्रबंध किया गया था। बैठने की व्यवस्था खुले में की गयी थी और किसी शेड का इंतजाम नहीं किया गया था। घटनास्थल के निकटतम मौसम केंद्र ने अधिकतम तापमान 38 डिग्री सेल्सियस दर्ज किया।

बाप बना हैवान, अपनी ही 4 साल की मासूम बेटी के साथ 5 साल तक करता रहा रेप, अब मिली सजा...

ठाणे : महाराष्ट्र के ठाणे जिले की एक अदालत ने 48 वर्षीय एक व्यक्ति को अपनी नाबालिग बेटी से दुष्कर्म के जुर्म में कठोर आजीवन कारावास की सजा सुनाई है। अदालत ने कहा कि मामले में अनावश्यक या अनुचित सहानुभूति दिखाने की जरूरत नहीं है। अदालत ने 11 अप्रैल को अपने आदेश में कहा, ऐसे मामले आजकल बढ़ रहे हैं और इससे निपटने के लिए सजा के एक निवारक सिद्धांत का इस्तेमाल किया जाना चाहिए।

अदालत के आदेश की एक प्रति शनिवार को उपलब्ध कराई गई। अदालत ने 11 अप्रैल को अपने आदेश में कहा, ऐसे मामले आजकल बढ़ रहे हैं और इससे निपटने के लिए सजा के एक निवारक सिद्धांत का इस्तेमाल किया जाना चाहिए।



के जिला एवं अतिरिक्त सत्र न्यायाधीश पी आर अष्टुरकर ने कहा, आरोपी को आजीवन कठोर कारावास की सजा दी जाती है, जिसका मतलब है अब आरोपी अपना बचा हुआ जीवन कारावास में गुजारेगा।

अदालत ने अभियुक्त पर 20

हजार रुपये का जुमाना भी लगाया। विशेष लोक अभियोजक कार्दबिनी खंडागले ने अदालत को बताया कि ठाणे जिले के कल्याण शहर के अबिबवली के रहने वाले व्यक्ति की पत्नी तब मर गयी जब उसकी बेटी करीब दो साल की थी। खंडागले के अनुसार

तब अभियुक्त अपनी बेटी एवं बेटे के साथ मुंबई आ गया और वह करीब 2011 से अपनी बेटी के साथ दुष्कर्म करने लगा, 2011 में पीड़िता चार-पांच साल की थी।

उन्होंने बताया कि लड़की जब 10 वर्ष की हुई तब उसने नवंबर 2016 में पुलिस को इस अपराध के बारे में बताया। उन्होंने बताया कि उसके बाद आरोपी के खिलाफ मामला दर्ज किया गया और उसे गिरफ्तार कर लिया गया। अदालत ने कहा कि पीड़िता अन्य सरकारी योजनाओं के अलावा आरोपी से मुआवजे की भी हकदार है। न्यायाधीश ने यह भी निर्देश दिया कि पीड़िता को मुआवजे के अलावा जुमाना राशि (यदि वसूल की जाती है) का भुगतान किया जाए।

डोंबिवली में शादी से इनकार करने पर महिला पर चाकू से हमला

कल्याण : शादी से इनकार करने पर गुस्साए युवक ने 25 वर्षीय महिला के पर धारदार चाकू से प्राणघातक हमला कर गंभीर रूप से जख्मी किए जाने का मामला प्रकाश में आया है। घायल महिला के भाई की शिकायत पर हमलावर आरोपी जिग्नेश मोरेश्वर जाधव के खिलाफ जान से मारने का प्रयास करने का मामला दर्ज कर लिया गया है। मामले की जांच तिलक नगर पुलिस कर रही है। पुलिस से मिली जानकारी के अनुसार, डोंबिवली पूर्व स्थित दत्त नगर निवासी राहुल अंबादास बोडके (27) ने तिलक नगर पुलिस स्टेशन में शिकायत दर्ज करवाते हुए पुलिस को बताया कि 14 अप्रैल की रात उसकी बहन पैदल अपने घर जा रही थी और वह जैन मंदिर के सामने रोड पर पहुंची तभी उसकी जान पहचान का देसले पाड़ा निवासी आरोपी



जिग्नेश मोरेश्वर जाधव ने उसे रोक कर कहा कि तू मुझे जानती है, मैं तुझसे शादी करूंगा और महिला ने शादी करने से इनकार किया तो वह गुस्सा हो गया। पहले से ही अपने पास रखे धारदार चाकू निकाला और उससे काजल पर जानलेवा हमला कर दिया। जिसमें महिला गंभीर रूप से घायल हो गई। राहुल बोडके की शिकायत पर तिलक नगर पुलिस ने जिग्नेश जाधव के खिलाफ जानलेवा हमला करने का मामला दर्ज कर लिया है और आगे की जांच करने में जुट गई है।

ईद की छुट्टी मनाने जा रहे थे 6 पुलिसकर्मी

ट्रक ने मारी टक्कर... मौके पर मौत !



पाकिस्तान : पाकिस्तान में पुलिसकर्मियों की बलूचिस्तान ईद की छुट्टियों में घर लौट रहे छह प्रांत में ट्रक से टक्कर होने से

आतंकवादियों से मुठभेड़ में दो पुलिसकर्मियों की मौत !

एक अलग घटना में, पाकिस्तान के उत्तर-पश्चिम में हुई गोलीबारी में दो सैनिकों और आठ आतंकवादियों की मौत हो गई। पाकिस्तानी सेना ने शनिवार को कहा कि खैबर पख्तूनख्वा प्रांत के दक्षिण वजीरिस्तान में एक ठिकाने पर छापेमारी के दौरान सुरक्षा बलों और आतंकवादियों के बीच गोलीबारी हुई। सेना ने कहा कि मारे गए आतंकवादियों के पास से हथियार और गोला-बारूद बरामद किए गए हैं। प्रतिबंधित तहरीक-ए-तालिबान पाकिस्तान (टीटीपी) देश की कानून प्रवर्तन एजेंसी के अधिकारियों के खिलाफ हमलों में वृद्धि के लिए जिम्मेदार है।

मौत हो गई। एक मीडिया रिपोर्ट में रविवार को यह जानकारी दी गई। खुजदार के वरिष्ठ पुलिस अधीक्षक फहद खोसो ने बताया कि बलूचिस्तान प्रांत के वाध इलाके में क्वेटा-कराची राष्ट्रीय राजमार्ग पर शनिवार की रात विपरीत दिशा से आ रहे ट्रक ने पुलिस वाहन को टक्कर मार दी, जिससे मौके पर ही सभी छह लोगों पुलिसकर्मियों की मौत हो गई।

पाकिस्तानी केन्द्रीय मंत्री की सड़क हादसे में मौत

पाकिस्तान के एक केन्द्रीय मंत्री की भी बीती शाम सड़क हादसे में मौत हो गई। केन्द्रीय धार्मिक मामलों के मंत्री मुफ्ती अब्दुल शकूर राजधानी इस्लामाबाद में एक सड़क हादसे का शिकार हो गए। मंत्री इफ्तार के वक्त एक स्थानीय होटल से सचिवालय चौक की ओर जा रहे थे। इस दौरान पांच लोग सवार एक कार उनकी तरफ तेजी से आई और टक्कर मार दी। इलाज के लिए तुरंत मंत्री को अस्पताल में भर्ती कराया गया, लेकिन ज्यादा खून बहने की वजह से उन्हें बचाया नहीं जा सका।

दुबई के रिहायशी इमारत में लगी भीषण आग...

16 लोग जिंदा जले, मरने वालों में चार भारतीय भी शामिल



दुबई : दुबई में शनिवार (15 अप्रैल) को एक रिहायशी इमारत में भीषण आग लग गई। इस आग दुर्घटना में कुल 16 लोगों की मौत हो गई। इसमें केरल के एक दंपति सहित कम से कम चार भारतीय भी शामिल हैं। दुबई के मीडिया ने इस बात की जानकारी रविवार (16 अप्रैल) को दी। दुबई सिविल डिफेंस ऑपरेशंस

रूम को शनिवार को दोपहर 12.35 बजे दुबई के पुराने इलाके अल रास की एक इमारत में आग लगने की सूचना मिली। मिली जानकारी के अनुसार इमारत की चौथी मंजिल पर भीषण आग लग गई और अन्य क्षेत्रों में फैलने लगी।

सिविल डिफेंस मुख्यालय की टीम घटनास्थल पर पहुंची

मरने वालों में पाकिस्तान और नाइजीरियाई भी शामिल

दुबई पुलिस मुर्दाघर में मौजूद एक भारतीय सामाजिक कार्यकर्ता नसीर वतनपल्ली का हवाला देते हुए अखबार ने बताया कि पीड़ितों में केरल के एक दंपति सहित चार भारतीयों की पहचान की गई है। वतनपल्ली ने कहा कि अब तक हम 4 भारतीयों की पहचान करने में कामयाब रहे हैं। इसमें से केरल के एक दंपति और तमिलनाडु के दो पुरुष शामिल हैं। ये लोग इमारत में काम करते थे। वहीं मरने वालों में 3 पाकिस्तानी और एक नाइजीरियाई महिला भी शामिल है।

इमारत में सुरक्षा की कमी...

वतनपल्ली ने कहा कि वो दुबई पुलिस दुबई में भारतीय वाणिज्य दूतावास के अलावा अन्य राजनयिक मिशनों और पीड़ितों के दोस्तों, रिश्तेदारों के साथ संपर्क करने की कोशिश कर रहे हैं। दुबई सिविल डिफेंस के प्रवक्ता ने कहा कि शुरूआती जांच से पता चला है कि इमारत में पर्याप्त सुरक्षा आवश्यकताओं की कमी थी। इसमें कहा गया है कि अधिकारी आग लगने के कारणों पर एक विस्तृत रिपोर्ट उपलब्ध कराने के लिए व्यापक जांच कर रहे हैं।

दुबई सिविल डिफेंस मुख्यालय की एक टीम आग लगने की जगह पर पहुंची और इमारत में रहे लोगों को बाहर निकालना शुरू कर दिया। पोर्ट सईद फायर स्टेशन और हमरियाह फायर स्टेशन से भी टीमों को बुलाया गया। अखबार के रिपोर्ट के मुताबिक दोपहर 2:42 बजे (स्थानीय समयानुसार) आग पर काबू पा लिया गया था।



एंटी एजिंग है शहतूत



बनाए रखे लंबे समय तक जवां



सुंदरता और स्वास्थ्य की दृष्टि से शहतूत (mulberry) को एंटी एजिंग माना जाता है, क्योंकि शहतूत में एंटी एज यानी उम्र को रोकने वाला एक विशेष प्रकार का गुण होता है। यह जहां त्वचा में ताजगी भर देता है वहीं चेहरे से झुर्रियों को भी गायब कर देता है। इतना ही नहीं इसे वेट लॉस यानी बढ़ते वजन को कम करने में भी मददगार माना जाता है।

शहतूत में रेजवर्टेरोल पाया जाता है जिसमें स्वास्थ्य को लाभ पहुंचाने वाला गुण पाया जाता है। शोधकर्ताओं ने शहतूत में कई ऐसे लाभदायक गुणों को खोजा है जो कई बीमारियों में वरदान साबित हो सकते हैं। शहतूत में पाया जाने वाले रेजवर्टेरोल का उपयोग खास तौर पर रेड वाइन में किया जाता है। रेजवर्टेरोल शरीर में फैले प्रदूषण को साफ करके संक्रमित चीजों को बाहर निकालने का कार्य भी करता है।

शहतूत में दूसरे लाभदायक फलों की तुलना में 79 प्रतिशत ज्यादा एंटीऑक्सीडेंट पाया जाता है। शहतूत में पोटैशियम, विटामिन ए और फॉस्फोरस होता है। शहतूत बालों में सुंदरता तथा चेहरे को खूबसूरत बनाता है।

इसके अलावा भी शहतूत में कई अन्य गुण पाए जाते हैं, जैसे आंखों की गड़बड़ी ठीक करना, लंग कैंसर, कोलोन और प्रोस्टेट कैंसर के जोखिम को कम करता है। यह रक्त में मौजूद शर्करा पर नियंत्रण, तनाव दूर करने तथा शरीर में बनने वाले रक्त के थक्के को रोक कर निर्बाध रूप से रक्तसंचार सभी अंगों तक पहुंचाता है।

शहतूत का फल खाने में जितना स्वादिष्ट होता है उतना ही सेहतमंद होता है। शहतूत के जूस में संतरे से दोगुना एंटीऑक्सीडेंट होता है। शहतूत खाने से पाचन शक्ति अच्छी रहती है। यह सर्दी, जुकाम, यूरिन आदि कई रोगों में भी बेहद फायदेमंद है। शहतूत में भूख कम करने या दबाने की शक्ति होती है, जो वेट लॉस के लिए बहुत जरूरी है। शहतूत की पत्तियों की चाय मोटापा कम करने और सफेद शहतूत वजन घटाने में मदद करता है। इतना ही नहीं शहतूत के फल तथा उसकी पत्तियां वजन घटाने तथा शरीर के फैट को कम करने में कारगर साबित होती है।

हर आदमी के जीवन में पैसे की अहम भूमिका होती है। अगर आप जीवन में पैसे की टेंशन से बचना चाहते हैं तो जरूरी है कि आप कुछ गलतियों से बचें। इससे आप जीवन में किसी भी स्थिति का सामना बेहतर तरीके से कर पाएंगे।

सेविंग्स में न करें ये गलतियां

अपनी सेविंग से कर्ज चुकाना

पैसा निकालना, पैसा जमा करने की तुलना में आसान है। अक्सर लोग यह गलती करते हैं कि अपनी सेविंग से कर्ज चुकाते हैं। शुरुआत में इस गलती का अहसास नहीं होता है लेकिन बाद में आपको इसका महत्व समझ में आता है। इससे बचने का तरीका यह है कि आप अपने कर्ज के पेमेंट को ऑटो मोड में डाल दें। इससे आपके कर्ज का भुगतान हर माह होता रहेगा और आप कर्ज के जाल में नहीं फंसेंगे।

इमरजेंसी फंड न मेन्टेन करना

ज्यादातर परिवार एक मासिक

खर्च पर अपना जीवन गुजारते हैं। ऐसे में अगर खर्च थोड़ा भी बढ़ता है तो दिक्कत हो जाती है। ऐसे में अगर आपको मेडिकल इमरजेंसी का सामना कर पड़ जाए तो यह परिवार पर काफी भारी पड़ता है। इसके अलावा अगर शार्ट नोटिस पर आपकी नौकरी चली जाए तो महीने के जरूरी खर्च का इंतजाम करना भी मुश्किल हो जाता है। ऐसे में जरूरी है कि आप एक इमरजेंसी फंड जरूरी मेन्टेन करें।

बिना बजट के खर्च करना

वित्तीय तौर पर आपका फ्यूचर कैसा होगा यह सिर्फ इस बात पर निर्भर करता है कि आज आप पैसा किस तरह से खर्च करते हैं। ऐसे

में जरूरी है कि आप खर्च करने से पहले बजट बनाएं। वरना आपको पता ही नहीं चलेगा कि आपका पैसा कहाँ खर्च हो रहा है।

दोस्तों को कर्ज देना

आपको अपने रिश्तेदारों और दोस्तों की जरूरत पड़ने पर पैसे से मदद करनी चाहिए लेकिन अपने मासिक बजट या सेविंग की कीमत पर नहीं। आम तौर पर

रिश्तेदारों या दोस्त वादा करके भी समय पर पैसा वापस नहीं करते हैं। ऐसे में आप उतना ही कर्ज दे जिसे देकर आप भूल जाएं। इससे ज्यादा कर्ज देना आपकी वित्तीय सेहत पर भारी पड़ सकता है।

फेस्टिव

सीजन प्रारम्भ हो चुका है।

भारतीय संस्कृति में उत्सव सुंदर सुंदर वस्त्र, मिठाईयां और भाँति भाँति के व्यंजन अपने साथ लेकर आते हैं। इन दिनों महिलाएं भी विभिन्न पर्वों पर सज-धज कर तैयार होती हैं। साड़ी हर महिला को पसन्द होती है यूं भी साड़ी भारतीय महिलाओं का एक ऐसा परिधान है जो प्रत्येक उम्र, श्रेणी और वर्ग पर फबती है क्योंकि इसमें पहनने वाले के अनुकूल ढल जाने की क्षमता होती है। आजकल साड़ी ऑफेज पर पहने जाने वाला परिधान हो गया है परन्तु अक्सर महिलाएं ऑफेज पर भी साड़ी पहनने से कतराती हैं क्योंकि उन्हें साड़ी पहनना बहुत मुश्किल काम लगता है। यद्यपि बाजार में आजकल रेडी टू वीयर साड़ी उपलब्ध हैं परन्तु एक तो इनकी कीमत अधिक होती है, दूसरे आप अपनी मनचाही साड़ी भी नहीं पहन पातीं इसलिए आज हम आपको घर पर ही रेडी टू वीयर साड़ी बनाना बता रहे हैं, जिसे आप पहले से बनाकर रख लीजिए और फेस्टिवल के समय मिनटों में पहन लीजिए इसे बनाना भी बहुत आसान है। तो आइए देखते हैं कि इसे कैसे बनाया जाता है-

रेडी टू वीयर साड़ी बनाने के 8 टिप्स






गैर परंपरागत औद्योगिक इकाइयों के लिए बसा नोएडा आज पूरे देश के लिए रोल मॉडल बना

नोएडा, एजेंसी।

दिल्ली से सटे बसे नोएडा में पहले से अब बहुत कुछ बदल चुका है। कभी आतंक के पर्याय रहे नोएडा में अप्रत्याशित बदलाव आया है। गैर परंपरागत औद्योगिक इकाइयों के लिए बसा नोएडा आज पूरे देश के लिए रोल मॉडल बन चुका है। यहां बड़ी कंपनियों के ऑफिस, फैक्ट्रियां भी हैं। यहां की सड़कें, हाईवे भी यात्री को काफी सहूलियत देते हैं। आइए आपको बताते हैं कि नोएडा की नींव कैसे रखी गई।

17 अप्रैल साल 1976 को नोएडा शहर की स्थापना हुई थी। इसे न्यू ओखला औद्योगिक विकास प्राधिकरण कहते हैं। देश के 20,316 हेक्टेयर में नोएडा फैला हुआ है। कई क्षेत्रों में पूरी तरह से विकसित और अपने अद्वितीय बुनियादी ढांचे के साथ कई नोएडा एक अलग स्थान रखता है। यह शहर अतुलनीय सुविधाएं प्रदान करने के साथ प्रदूषण रहित उच्च जीवन स्तर और अत्यधिक सहायक औद्योगिक वातावरण प्रदान करता है।

कहां बसा है नोएडा? : नोएडा उत्तर में 24 बाई-पास से घिरा हुआ है, जिसके आगे गाजियाबाद विकास क्षेत्र मौजूद है। पूर्व में रिवर हिंडन, जिसके आगे ग्रेटर नोएडा इंडस्ट्रियल डेवलपमेंट एरिया मौजूद है, पश्चिम में यमुना नदी, जिसके आगे



दिल्ली व हरियाणा राज्य हैं और दक्षिण में यमुना व हिंडन नदियों का मिलन बिंदु है।

17 अप्रैल 1976 के बाद से नोएडा ने सूक्ष्म, लघु एवं मध्यम उद्यम (एमएसएमई) क्षेत्र में न सिर्फ देश में, बल्कि विदेश में भी अलग पहचान बनाई है। बल्कि करीब 12 लाख लोगों को प्रत्यक्ष रूप से रोजगार देने वाले इस इंडस्ट्रियल हब से मिलने वाला राजस्व भी पूरे देश में सबसे ज्यादा है। शहर के चार इंडस्ट्रियल एरिया में नॉन पलूटिंग इंडस्ट्री लगी हैं। यहां बने उत्पाद की देश की स्थानीय बाजारों से लेकर विदेश तक में निर्यात की मांग है। बिजली और नई यूनितों को लगाने के लिए जमीन की कमी होने के बावजूद नोएडा की इंडस्ट्रीज ने देश में अलग पहचान बनाई है। ग्रेटर नोएडा के जेवर में नोएडा

अंतरराष्ट्रीय एयरपोर्ट भी बन रहा है, जो देश का सबसे बड़ा एयरपोर्ट होगा। इसका काम जोरों से चल रहा है। इसमें ढांचागत सुविधा, कामशियल आदि इमारतें बन सकेंगी। नोएडा इंटरनेशनल एयरपोर्ट के पहले चरण में 1334 हेक्टेयर में निर्माण कार्य चल रहा है। अगले साल सितंबर, 2024 में एयरपोर्ट से यात्री सेवाएं शुरू होंगी। नोएडा एयरपोर्ट कागों का हब होगा। एयरपोर्ट के पूर्वी हिस्से में कागों टर्मिनल का निर्माण हो रहा है। इसके लिए विकासकर्ता कंपनी यमुना इंटरनेशनल एयरपोर्ट ने कागों टर्मिनल के लिए एआइसैट्स के साथ अनुबंध किया है।

कंप्यूटर / सॉफ्टवेयर, इलेक्ट्रॉनिक्स, फूड प्रॉडक्ट, एयरकंडिशनिंग, पैकेजिंग, इंडस्ट्रियल इक्यूपमेंट, हाउस होल्ड

इलेक्ट्रॉनिक प्रोडक्ट, लैप, इलेक्ट्रिकल इक्यूपमेंट, टॉच, नमकीन, स्वीट, पान मसाला और अचार आदि हर तरह के प्रॉडक्ट बनाने वाली कंपनियां यहां स्थित हैं। करीब 10 हजार से अधिक यूनित वाले इंडस्ट्रियल हब नोएडा में मल्टीनेशनल ग्रुप के अलावा देश के नामी औद्योगिक घराने जैसे फ्लैक्स, टाटा, भारतीय, भीलवाड़ा, फोनिक्स, मफतलाल आदि ने अपनी फैक्ट्रियां स्थापित कर रखी हैं। सुई से लेकर मोबाइल सिम और एरोप्लेन तक के पार्ट यहां की इंडस्ट्रीज बना रही हैं। एयरपोर्ट को आसपास के शहरों से जोड़ा जाएगा। दिल्ली के आईजीआई एयरपोर्ट से मेट्रो से भी जोड़ा जाएगा।

फिल्म सिटी की खास पहचान शहर की फिल्म सिटी को नॉर्थ इंडिया का अकेला टीवी और फिल्म इंडस्ट्रीज का सेंटर होने का गौरव प्राप्त है। चैनलों पर आने वाले कई सीरियल और रिएलिटी शो फिल्म स्टूडियो में ही शूट हुए हैं। प्रदेश में फिल्म इंडस्ट्रीज को बढ़ावा और रोजगार का अवसर देने के लिए 1988 में मुंबई और चेन्नई के नामी फिल्म प्रोड्यूसरों की ओर से डिजाइन किए प्रोजेक्ट को अमलीजामा पहनाया गया था। सेक्टर-16 ए में 28 करोड़ प्रतिवर्ष के टर्न ओवर से यहां के 21 प्लॉटों को 13 फिल्म स्टूडियो के लिए अलॉट किया।

कागों हब होगा नोएडा इंटरनेशनल एयरपोर्ट, 3 तरफ बनेगी 130 मीटर चौड़ी पेरिफेरल सड़क



ग्रेटर नोएडा, एजेंसी।

नोएडा इंटरनेशनल एयरपोर्ट के पूर्वी दिशा में पेरिफेरल रोड व बफर जोन बनाया जाएगा। इस रोड के जरिये ग्रेनो वेस्ट से एयरपोर्ट के कागों टर्मिनल पर सीधे पहुंचा जा सकेगा। बफर जोन की आरक्षित जमीन को भविष्य में जरूरत के हिसाब से उपयोग किया जाएगा।

इसमें ढांचागत सुविधा, कामशियल आदि इमारतें बन सकेंगी। नोएडा इंटरनेशनल एयरपोर्ट के पहले चरण में 1334 हेक्टेयर में निर्माण कार्य चल रहा है। अगले साल सितंबर में एयरपोर्ट से यात्री सेवाएं शुरू होंगी। नोएडा एयरपोर्ट कागों का हब होगा। एयरपोर्ट के पूर्वी हिस्से में कागों टर्मिनल का निर्माण हो रहा है। इसके लिए विकासकर्ता कंपनी यमुना इंटरनेशनल एयरपोर्ट ने कागों टर्मिनल के लिए एआइसैट्स के साथ अनुबंध किया है। नोएडा इंटरनेशनल

एयरपोर्ट लि. के नोडल अफसर शैलेंद्र भाटिया का कहना है कि कागों टर्मिनल को कनेक्टिविटी के लिए पूर्वी दिशा में पांच सौ मीटर चौड़ाई तक भूमि का बफर जोन बनाया जाएगा। इसमें पेरिफेरल रोड भी होगी। उत्तर दिशा में पेरिफेरल रोड व बफर जोन के लिए बाद में जमीन खरीदी जाएगी। एयरपोर्ट की तीन दिशाओं में पेरिफेरल रोड बनाई जाएगी। उत्तर व पूर्व में रोड के साथ बफर जोन होगा। इसमें भविष्य की जरूरतों को देखते हुए जमीन आरक्षित रखी जाएगी।

प्राधिकरण ने किसानों से सहमति के आधार पर जमीन क्रय करने का फैसला किया है। इस पर किसानों से आपत्ति और सुझाव मांगे हैं। एयरपोर्ट की पेरिफेरल रोड 130 मीटर चौड़ी रोड से जुड़ेगी। यह रोड ग्रेनो वेस्ट से शुरू होकर सिरसा तक बन चुकी है।

जेडीएस ने 50 उम्मीदवारों की दूसरी सूची की जारी, देवेगौड़ा की बहू भवानी को नहीं मिला टिकट

बंगलुरु, एजेंसी।

जनता दल (सेक्युलर) ने कर्नाटक में 10 मई को होने वाले विधानसभा चुनाव के लिए शुक्रवार को 50 उम्मीदवारों की दूसरी सूची जारी की। हासन सीट को लेकर तमाम अटकलों को खत्म करते हुए पार्टी ने पूर्व प्रधानमंत्री एच डी देवेगौड़ा की बहू भवानी रेवन्ना की जगह एच पी स्वरूप को मैदान में उतारा है।

बता दें कि भवानी हासन से चुनाव लड़ने पर जोर दे रही थीं। पार्टी ने शुरू में 49 उम्मीदवारों की सूची की घोषणा की, लेकिन बाद में एक और नाम जोड़ा। हासन सीट विवाद का एक प्रमुख मुद्दा बन गई थी, क्योंकि भवानी ने आखिरी समय तक इस सीट पर अपना दावा छोड़ने से इन्कार कर दिया। हालांकि, जेडीएस नेता एच डी कुमारस्वामी ने बार-बार स्पष्ट किया था कि उन्हें इस सीट से नहीं उतारा जाएगा। हासन जिला पंचायत की पूर्व सदस्य भवानी रेवन्ना, कुमारस्वामी के बड़े भाई

एच डी रेवन्ना की पत्नी हैं। अपने भाई रेवन्ना के साथ मौजूद कुमारस्वामी ने हासन सीट से उम्मीदवार के रूप में स्वरूप के नाम की घोषणा करते हुए कहा कि रेवन्ना और भवानी की सहमति तथा एच डी देवेगौड़ा के आशीर्वाद से नाम को अंतिम रूप दिया गया है। सूची में शामिल अन्य नामों में मौजूदा विधायक एच डी रेवन्ना (होलेनरसीपुरा), के एस लिंगेश (बेलूर), एच के कुमारस्वामी (सकलेशपुर) और सी एन बालकृष्ण (श्रवणबेलगोला) शामिल हैं। वाई एस वी दत्ता को कडूर से (एस) छोड़ दिया था और कांग्रेस में शामिल हो गए थे, लेकिन हाल में टिकट से इन्कार किए जाने के बाद पार्टी में लौट आए। हाल में जेडीएस में शामिल हुए पूर्व मंत्री ए मंजू को अरकलागुडु से मैदान में उतारा गया है। वह पूर्व में कांग्रेस और भाजपा दोनों पार्टियों में रह चुके हैं।

बम स्क्वाड और फायर ब्रिगेड की टीम मैके पर पहुंची

नोएडा, एजेंसी। सेक्टर-49 कोतवाली क्षेत्र स्थित मानव रचना इंटरनेशनल स्कूल में बम मिलने की सूचना पर शुक्रवार को हड़कंप मच गया। पुलिस के मुताबिक सेक्टर-51 स्थित स्कूल प्रबंधन को शुक्रवार को एक इमेल प्राप्त हुआ, जिसमें लिखा गया कि उनके सभी शहरों में जितने भी स्कूल हैं वहां बम लगा हुआ है। थोड़ी ही देर में धमाका हो सकता है। फायर ब्रिगेड की टीम मैके पर पहुंची सूचना मिलते ही पुलिस की टीम तत्काल बम स्क्वाड और फायर ब्रिगेड के साथ स्कूल पहुंची और पूरे परिसर को चेक किया। यहां किसी प्रकार का बम नहीं मिला। सभी पहलुओं को ध्यान में रखकर मामले की जांच की जा रही है। एडिशनल डीसीपी शक्ति मोहन अवस्थी ने बताया कि इस बात की जानकारी की जा रही है मेल किसने भेजा और इसके पीछे की वजह क्या है। सूचना मिलने के उपरांत स्कूल प्रबंधन के साथ ही पुलिस टीम के माथे पर चिंता की लकीरें दिखीं।

देश के कई हिस्सों में तापमान 40 डिग्री सेल्सियस के पार, बनी हुई है लू की स्थिति

नई दिल्ली, एजेंसी।

देश में कई राज्यों में लू का कहर जारी है। विभिन्न हिस्सों में पारा का स्तर 40 डिग्री सेल्सियस को भी पार कर गया है। राजस्थान, झारखंड, ओडिशा और बिहार जैसे कई राज्य भीषण गर्मी की चपेट में हैं, जहां मौसम विभाग ने अगले कुछ दिनों में भीषण गर्मी की चेतावनी दी है। कुछ राज्यों में आने वाले दो दिनों में तापमान में दो से तीन डिग्री सेल्सियस तक बढ़ने की उम्मीद है। बिहार में गर्मी के बढ़ते तापमान के कारण कई जगहों पर पारा 40 डिग्री सेल्सियस को भी पार कर गया। इस दौरान पटना में अधिकतम तापमान 41.5 डिग्री सेल्सियस रिकॉर्ड किया गया। मौसम विभाग ने चेतावनी जारी की है कि आने वाले कुछ दिनों में राज्य के कई जिलों में तेज गर्मी पड़ सकती है। मौसम विभाग के चेतावनी के मद्देनजर पटना जिला प्रशासन ने शुक्रवार को राजधानी शहर के सभी स्कूल अधिकारियों को अपने समय में संशोधन करने का निर्देश दिया।

शुष्क मौसम एवं तेज धूप के बीच दिल्ली में हर रोज गर्मी नया रिकॉर्ड



बना रही है। अब शुक्रवार का दिन इस सीजन का सबसे गर्म हो गया है। अधिकतम तापमान 40 डिग्री के करीब पहुंच गया, जबकि कई इलाकों में यह 42 डिग्री के करीब जा पहुंचा। शनिवार को भी ऐसा ही मौसम बने रहने की संभावना है। दिल्ली में अधिकतम तापमान सामान्य से तीन डिग्री अधिक 39.4 डिग्री सेल्सियस जबकि न्यूनतम तापमान सामान्य स्तर पर 20.4 डिग्री सेल्सियस रहा। हवा में नमी का स्तर 16 से 70 प्रतिशत दर्ज किया गया। वहीं, झारखंड में हीटवेव की स्थिति बनी हुई है। राज्य के कई हिस्सों में पारा 40

डिग्री सेल्सियस के स्तर को पार कर गया। राज्य में अगले दो से तीन दिनों के दौरान मौजूदा तापमान में दो से तीन डिग्री सेल्सियस की बढ़ोतरी हो सकती है। मौसम विज्ञान केंद्र रांची के प्रभारी अधिषेक आनंद ने कहा कि झारखंड के आधा हिस्से में तापमान 40 डिग्री सेल्सियस के आसपास है। राजस्थान और मध्य भारत से शुष्क हवा के अप्रतिबंधित प्रवाह के कारण अगले दो दिनों में पारा दो से तीन डिग्री सेल्सियस तक बढ़ सकता है। उन्होंने कहा कि राज्य में अगले सप्ताह लू की स्थिति का भी सामना करना पड़ सकता है।



दिल्ली कैपिटल्स को हार का पंच

आरसीबी ने 23 रन से जीता मैच, कोहली ने जमाया 47वां अर्धशतक, डेब्यूटेंट विशांक ने लिए 3 विकेट

चेन्नई (एजेंसी)। इंडियन प्रीमियर लीग-16 में दिल्ली कैपिटल्स की शुरुआत अच्छी नहीं रही है। टीम ने मौजूदा सीजन में लगातार 5वां मुक़ाबला गंवाया है। डेविड वानर की कप्तानी वाली दिल्ली को रॉयल चैलेंजर्स बेंगलुरु ने 23 रन से हराया। इस जीत से बेंगलुरु पॉइंट्स टेबल के 7 नंबर पर है, जबकि दिल्ली निचले पायदान पर है। एम. चिन्नास्वामी स्टेडियम में दिल्ली ने टॉस जीतकर बॉलिंग करने का फैसला लिया है। टॉस हारकर पहले बल्लेबाजी करते हुए बेंगलुरु ने 20 ओवर में 6 विकेट पर 174 रन बनाए। जवाब में दिल्ली के बल्लेबाज 20 ओवर में 9 विकेट पर 151 रन ही बना सके। बेंगलुरु की ओर से विराट कोहली (50 रन) ने अर्धशतकीय पारी खेली, जबकि महिपाल लोमरोर (26 रन), रलेन मैक्सवेल (24 रन) और कप्तान फाफ डु प्लेसिस (22 रन) ने अहम पारियां खेलीं। मिचेल मार्श और कुलदीप यादव को दो-दो विकेट मिले।

विराट ने 34 गेंदों पर 50 रन बनाए

विराट कोहली ने 34 गेंदों पर 50 रन बनाए। यह आईपीएल में उनका 47वां अर्धशतक था। यह कोहली की मौजूदा सीजन में चिन्नास्वामी स्टेडियम में लगातार तीसरी फिफ्टी भी है। इससे पहले उन्होंने मुंबई इंडियंस के खिलाफ मैच में 49 गेंदों पर नाबाद 82 रन की पारी खेली थी, जबकि लखनऊ जायंट्स के खिलाफ 44 गेंदों पर 61 रन बनाए थे। वहीं, चिन्नास्वामी स्टेडियम में आईपीएल के खेले मैचों में 2500 रन भी पूरे किए। इतना ही नहीं, कोहली दिल्ली के खिलाफ सबसे ज्यादा रन बनाने वाले बल्लेबाज भी बन गए हैं।



जसप्रीत बुमराह ने शुरु किया 'रिहैब'

मुंबई (एजेंसी)। बीसीसीआई (भारतीय क्रिकेट बोर्ड) ने शनिवार को कहा कि न्यूजीलैंड में पीठ के निचले हिस्से की सफल सर्जरी के बाद भारत के मुख्य तेज गेंदबाज जसप्रीत बुमराह को अब दर्द से राहत है और उन्होंने बेंगलुरु में राष्ट्रीय क्रिकेट अकादमी में 'रिहैबिलिटेशन' शुरू कर दिया है।

अख्यर अगले हफ्ते कराएंगे पीठ की सर्जरी

बीसीसीआई ने श्रेयस अख्यर के बारे में भी अपडेट दी और कहा कि यह बल्लेबाज अगले हफ्ते पीठ के निचले हिस्से की सर्जरी करायेगा। सितंबर 2022 के बाद से क्रिकेट से बाहर चल रहे बुमराह एशिया कप और टी20 विश्व कप में नहीं खेल पाए थे और यह देखना होगा कि वह दो महीने के अंदर ओवल में ऑस्ट्रेलिया के खिलाफ होने वाले भारत के विश्व

टेस्ट चैंपियनशिप फाइनल के लिए फिट होंगे या नहीं। बीसीसीआई सचिव जय शाह ने एक बयान में कहा, 'बुमराह के पीठ के निचले हिस्से की सर्जरी सफल रही और उन्हें अब कोई दर्द नहीं है। इसके अनुसार, 'इस तेज गेंदबाज को विशेषज्ञों ने सर्जरी के छह हफ्ते बाद रिहैब शुरू करने की सलाह दी और इसी के अनुसार बुमराह ने शुरुआत से बेंगलुरु में एनसीए में अपना रिहैबिलिटेशन प्रबंधन शुरू कर दिया है। जहां तक अख्यर का प्रश्न है तो कोलकाता नाइट राइडर्स के नियमित कप्तान अपनी पीठ के निचले हिस्से के उपचार के कारण मौजूदा टूर्नामेंट में नहीं खेल पाए और वह अगले हफ्ते सर्जरी कराएंगे।


रवि-दीपक ने बतौर मेंटल ट्रेनर प्रेरक वक्ता की मांग की, एमओसी ने कहा- नहीं है योग्यता

नई दिल्ली, एजेंसी

पेरिस ओलंपिक और एशियाई खेलों की तैयारियों के लिए टोक्यो ओलंपिक में रजत जीतने पहलवान रवि कुमार और पांचवें स्थान पर रहने वाले दीपक पुनिया ने बतौर मेंटल ट्रेनर एक प्रेरक वक्ता की मांग की। दोनों पहलवानों ने टारगेट ओलंपिक पॉइंटिंग स्कीम (टॉप्स) के तहत साई के समक्ष यह मांग रखी। मिशन ओलंपिक सेल (एमओसी) के सामने कभी भी इस तरह का मामला सामने नहीं आया, जब एक प्रेरक वक्ता का अनुबंध बतौर मेंटल ट्रेनर ओलंपिक की तैयारियों के लिए मांगा गया हो। एमओसी ने प्रेरक वक्ता के पास मेंटल ट्रेनर या मनोचिकित्सक की योग्यता नहीं होने के चलते इसे खारिज कर दिया।

50 हजार के वेतन में मांगा अनुबंध

रवि कुमार और दीपक पुनिया ने टॉप्स को प्रस्ताव दिया कि उनकी सफलता में जम्मू के एक प्रेरक वक्ता ने महत्वपूर्ण भूमिका निभाई है। उनकी बातों से उन्हें काफी प्रेरणा मिलती है। वे पिछले चार सालों से इस प्रेरक वक्ता से जुड़े हैं। वे उन्हें अब तक लगातार मुफ्त सेवाएं दे रहे थे, लेकिन अब वे उन्हें पेरिस ओलंपिक तक नियमित रूप से अपने साथ जोड़ना चाहते हैं। इसके लिए उन्हें 50-50 हजार रुपये प्रति माह का वेतन देना होगा। प्रेरक वक्ता फोन और वीडियो कॉल के जरिए हर वक्त उनके लिए उपलब्ध होंगे। दोनों ने अगस्त, 2024 तक 18 माह के लिए प्रेरक वक्ता को 50-50 हजार रुपये के वेतन पर अनुबंधित करने को कहा।



सफलता में बताया प्रेरक वक्ता का हाथ

हालांकि सच्चाई यह भी है कि रवि कुमार ने टोक्यो ओलंपिक में अपनी सफलता का बड़ा श्रेय इस प्रेरक वक्ता को दिया था। रवि ने सफलता का श्रेय देने के लिए प्रेरक वक्ता के घर जम्मू का दौरा भी किया था। रवि ने उस दौरान कहा भी कि उन्होंने टोक्यो में पदक जीतने के बाद सबसे पहला फोन प्रेरक वक्ता को किया था। उनकी बातों से उन्हें ओलंपिक पदक जीतने में काफी प्रेरणा मिली थी।

आज मुंबई इंडियंस के सामने केकेआर की कठिन चुनौती, सूर्यकुमार पर रहेगी नजर

मुंबई (एजेंसी)। पूर्व चैंपियन मुंबई इंडियंस और कोलकाता नाइट राइडर्स रविवार को जब आमने सामने होंगे तो दोनों का लक्ष्य अपने अभियान को ढर्रे पर लाने का होगा और रोहित शर्मा की टीम के लिये सबसे बड़ी चुनौती केकेआर के आक्रामक बल्लेबाजों को रोकने की होगी। मुंबई इंडियंस ने पिछले मैच में दिल्ली कैपिटल्स को हराकर हार का सिलसिला तोड़ा जबकि कोलकाता नाइट राइडर्स को इंडन गार्डस पर विशाल स्कोर वाले मैच में सनराइजर्स हैदराबाद ने हराया।

पिछला मैच जीतने के बावजूद आईपीएल की सबसे कामयाब टीम मुंबई वानखेडे स्टेडियम पर काफी दबाव में रहेगी। इस सत्र में अभी तक रोहित शर्मा की टीम अपने चिर परिचित अंदाज में नहीं दिखाई है। दो जीत और दो हार के बाद केकेआर अंकतालिका में चौथे स्थान पर है और मुंबई की तुलना में उसका रनरेट बहुत अच्छा है। मुंबई के लिए रोहित ने दिल्ली के खिलाफ 65 रन बनाए लेकिन उन्हें



लगातार अच्छा प्रदर्शन करना होगा।

वहीं सूर्यकुमार यादव का खराब फॉर्म लंबा होता जा रहा है। मुंबई को तेज गेंदबाज जोफ़ा आर्चर की कमी खलेगी जो पहला मैच खेलने के बाद फिर कोहली की समस्या का शिकार हो गए हैं। ऐसे में तेज गेंदबाजी का जिम्मा जासन बेहरेनडोर्फ और रिले मेरेडिथ पर होगा जबकि

पीयूष चावला पिछले मैच में तीन विकेट लेने के बाद उस फॉर्म को दोहराना चाहेंगे। मुंबई को युवा ब्रिगेड टीम डेविड, कैमरन ग्रीन, तिलक वर्मा और ईशान किशन से अच्छे प्रदर्शन की उम्मीद होगी।

केकेआर ने गुजरात टाइटंस के खिलाफ चमत्कारिक जीत दर्ज की और सनराइजर्स के खिलाफ आखिरी गेंद तक किला लड़ाया। टाइटंस के खिलाफ आखिरी ओवर में पांच छक्के लगाने वाले रिकू सिंह ने पिछले मैच में 58 रन बनाकर विरोधी टीमों की नींद उड़ा दी है। उनके अलावा कप्तान नितिशा राणा, वेंकटेश अय्यर, रहमानुल्लाह गुरबाज और शार्दुल ठाकुर ने भी रन बनाए हैं। केकेआर के लिए चिंता का सबब आदि रसेल का खराब फॉर्म है। वह सनराइजर्स के खिलाफ चार ओवर भी पूरे नहीं कर सके और चोटिल हो गए लेकिन उन्होंने तीन विकेट लिए।

स्वर्ण का संकल्प लेने के बाद 6 माह से घर नहीं गए अमन

● एशियाई चैंपियनशिप में देश को किया गौरवान्वित

नई दिल्ली, एजेंसी

युवा पहलवान अमन सहरावत ने एक बार फिर देश को गौरवान्वित कर दिया है। उन्होंने बुधस्वतिवार को एशियाई कुश्ती चैंपियनशिप में देश को स्वर्ण पदक दिलाया। हालांकि इस स्वर्ण को पाने के लिए उन्होंने कड़ा संघर्ष किया है। हरियाणा के झज्जर के अमन ने इस चैंपियनशिप में स्वर्ण पदक जीतने का संकल्प लिया था और इसके चलते वह छह महीने से अपने घर नहीं गए हैं। उनका घर झज्जर के बिरहोड़ गांव में है। वह दिल्ली के छत्रसाल स्टेडियम में कोच प्रवीण दहिया के साथ अभ्यास करते रहे या फिर सोनीपत के बहालगाढ़ में राष्ट्रीय शिविर में मौजूद रहे, लेकिन घर की दहलीज पर नहीं चढ़े। कोच प्रवीण ने बताया कि अमन के लिए एशियाई चैंपियनशिप काफी अहम है। उसने पहले ही सोच लिया था कि मुझे इस चैंपियनशिप में स्वर्ण जीतना है। वह अंडर-23 में विश्व चैंपियन तो बन गए थे, लेकिन एशियाई कुश्ती में भी उन्हें स्वर्ण जीतना था। वह पिछले साल अक्टूबर में दीवाली के बाद से अपने घर नहीं गए हैं। वह या तो हमारे साथ रहता था या फिर बहालगाढ़ में था।





लारा ने मिस यूनिवर्स बनने के बाद बॉलीवुड में दिखाई दमदार अदाकारी

हिंदी सिनेमा की मशहूर अभिनेत्री लारा दत्ता ने कई फिल्मों में अपनी दमदार अदाकारी का जलवा बिखेरा है। अपने अभिनय से लारा फैस को दीवाना बना देती थीं। फिल्मों में आने से पहले लारा ने मिस यूनिवर्स का खिताब अपने नाम किया था। आज लारा दत्ता अपना 45वां जन्मदिन मना रही हैं। चलिए अभिनेत्री के जन्मदिन के मौके पर जानते हैं उनकी जिंदगी से जुड़ी कुछ खास बातें...

लारा दत्ता का जन्म 16 अप्रैल 1978 को उत्तर प्रदेश के गाजियाबाद में हुआ। लारा पंजाबी हिंदू परिवार में पैदा हुई थीं। लारा की शुरूआती पढ़ाई उत्तर प्रदेश में ही हुई। लारा ने अपने करियर की शुरूआत मॉडलिंग से की थी। सबसे पहले साल 1997 में वह मिस

इंटरकॉन्टिनेंटल

बनीं। इसके बाद साल

2000 में उन्होंने मिस

यूनिवर्स के खिताब पर अपना

कब्जा जमाया और पूरी दुनिया में अपनी

पहचान बनाई।

मिस यूनिवर्स बनने के बाद लारा दत्ता ने अभिनय की दुनिया में अपना हाथ आजमाया और उन्होंने बॉलीवुड फिल्म ह्यअंदाजह से डेब्यू किया। इस फिल्म में लारा के साथ अक्षय कुमार और प्रियंका चोपड़ा मुख्य भूमिका में नजर आए थे। पहली ही फिल्म से लारा ने इंडस्ट्री में अपनी खास जगह बना ली थी। फिल्म में लारा की अदाकारी को फैस ने खूब पसंद किया। इसके बाद एक के बाद एक लारा ने हिंदी सिनेमा में कई सुपरहिट फिल्मों की, जिसने उनके करियर में चार चांद लगाए। लारा दत्ता को फिल्मफेयर के साथ कई अन्य पुरस्कारों से भी नवाजा जा चुका है। साल 2010 में लारा ने भारतीय टेनिस खिलाड़ी महेश भूपति के साथ सगाई की थी, जिसके बाद 16 फरवरी 2011 को बांद्रा में वह दोनों शादी के बंधन में बंधे। 20 जनवरी 2012 में लारा दत्ता मां बनीं और उन्होंने अपनी पहली बेटी को जन्म दिया, जिसका नाम सायरा भूपति है। कई फिल्मों में अपनी दमदार अदाकारी की छाप छोड़ने के बाद लारा दत्ता ने फिल्मों से ब्रेक ले लिया था। फिल्मों से ब्रेक लेने की वजह का खुलासा करते हुए एक बार अभिनेत्री ने बताया था कि वह फिल्मों में हीरो की गर्लफ्रेंड और पत्नी बनकर काफी थक गई थीं और शादी के बाद वह जल्द ही मां बन गईं, इसलिए उन्होंने फिल्मों से ब्रेक लेकर अपनी बेटी और पति के साथ समय बिताने का फैसला किया।

शादी की अफवाहों के बीच एयरपोर्ट पर स्पॉट हुई परिणीति

परिणीति चोपड़ा इन दिनों आम आदमी पार्टी के नेता राघव चड्ढा के साथ अपने अफेयर की अफवाहों के चलते चर्चा में हैं। दोनों को कई बार मुंबई और दिल्ली के एयरपोर्ट पर एक साथ देखा गया है, जिसके चलते उनके अफेयर की अफवाहें तेजी से उड़ रही हैं। एक्ट्रेस एक बार फिर से मुंबई हवाई अड्डे पर देखी गई हैं और शादी की अफवाहों के बीच फैस भी उन्हें होने वाली दुल्हन बुलाने से खुद को रोक नहीं सके हैं।

परिणीति एयरपोर्ट पर कैजुअल लुक में नजर आई है। वह एयरपोर्ट पर हाई राइज जीन्स के साथ व्हाइट क्रॉप टॉप में नजर आई हैं। साथ ही सनग्लासेस और ओवरसाइज्ड मैचिंग ब्लेजर के साथ अपने लुक को कंप्लीट किया है। उन्होंने अपने बालों को खुला रखा है। एक्ट्रेस हमेशा की तरह अपने इस लुक में बेहद शानदार लग रही हैं। एक्ट्रेस की यह तस्वीरें और एयरपोर्ट से उनका वीडियो सोशल मीडिया पर वायरल हो रहा है। उनके इस वीडियो पर फैस भी जमकर कमेंट कर रहे हैं। कई लोगों ने उन्हें होने वाली दुल्हन कहा


है, जबकि कोई राघव चड्ढा को लेकर कमेंट कर रहा है।

आपको बता दें कि बीते काफी वक्त से परिणीति और राघव चड्ढा को एक साथ देखा जा रहा है। उन्हें सबसे पहली बार मुंबई के एक रेस्टोरेंट में डिनर के लिए देखा गया था, जिसके बाद से उनके रिश्ते में होने की अफवाहें उड़ रही हैं। खबरों के मुताबिक दोनों का जल्द ही रोका भी होने वाला है। हालांकि इसको लेकर परिणीति और राघव ने कोई भी प्रतिक्रिया नहीं दी है।



बॉलीवुड से करोड़ों कमाता रेलवे, ये रहे मुंबई के पसंदीदा फिल्मी स्टेशन

भारतीय रेलवे यात्री किराये, मालभाड़ा और विज्ञापन से बड़ी कमाई करता है। क्योंकि रोजाना ट्रेन से करोड़ों लोग सफर करते हैं और बड़ी संख्या में माल की ढुलाई भी होती है। लेकिन क्या आपको पता है कि बॉलीवुड भी रेलवे की कमाई का एक जरिया है। दरअसल फिल्मों में नजर आने वाले रेलवे स्टेशनों पर शूटिंग के लिए निमाता-निर्देशक को पैसे देने होते हैं और इससे रेलवे की अच्छी कमाई होती है। मुंबई में वेस्टर्न रेलवे ने बताया कि फिल्मों की शूटिंग से ही हर साल उसे करोड़ों रुपये की आय होती है। कई लोकप्रिय बॉलीवुड फिल्मों की शूटिंग इन स्टेशनों पर हुई है। आइये जानते हैं आखिर कौन-से हैं ये पॉपुलर स्टेशन... वेस्टर्न रेलवे के अनुसार, वित्त वर्ष 2022-23 में फिल्मों की शूटिंग के जरिए उसे 1.64 करोड़ रुपये की कमाई हुई। इससे पहले 2021-22 में 67 लाख, 2019-20 में 1 करोड़ और 2018-19 में 1.31 करोड़ रुपये की कमाई हुई। 2020-21 में कोरोना महामारी के कारण देश में ज्यादातर समय लॉकडाउन और अन्य पाबंदियां रहीं, जिसकी वजह से शूटिंग नहीं हुई और रेलवे की आय पर असर पड़ा। एचटी की रिपोर्ट के अनुसार, वेस्टर्न रेलवे के मुख्य जनसंपर्क अधिकारी ने बताया कि पिछले कुछ वर्षों में कई ब्लॉकबस्टर फिल्म जैसे लंच बॉक्स, हीरो पंती-2, एयरलिफ्ट, शेरशाह की शूटिंग कई स्टेशनों पर हुई। इसके अलावा कई वेब सीरीज जैसे एक्स-रे, अभय 2, ब्रीथ इनटू द शैडोज, डोंगरी टू दुबई और केबीसी प्रोमो और विज्ञापन भी वेस्टर्न रेलवे के लोकेशंस में शूट किए गए थे।



ये हैं पसंदीदा फिल्मी रेलवे स्टेशन- वेस्टर्न रेलवे के इन स्टेशनों में मुंबई सेंट्रल टर्मिनस, चर्चिंग मुख्यालय और स्टेशन भवन, साबरमती स्पोर्ट्स ग्राउंड, गोरेगांव स्टेशन, जोगेश्वरी एटी (यार्ड), लोअर परेल वर्कशॉप, कादिवली और विरार कार शेड, केल्वे रोड, पारडी रेलवे स्टेशन, कालाकुंड रेलवे स्टेशन, पातालपानी रेलवे स्टेशन और मुंबई सेंट्रल शामिल हैं।